

Brussell, 11 ta' Lulju 2017
(OR. en)

11170/17

EF 162
ECOFIN 638
UEM 230
SURE 29

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Suġġett:	Konklużjonijiet tal-Kunsill dwar il-Komunikazzjoni tal-Kummissjoni dwar ir-reviżjoni ta' nofs it-terminu tal-Pjan ta' Azzjoni tal-Unjoni tas-Swieq Kapitali (11 ta' Lulju 2017)

Id-delegazzjonijiet isibu fl-anness il-konklużjonijiet tal-Kunsill dwar il-Komunikazzjoni tal-Kummissjoni dwar ir-reviżjoni ta' nofs it-terminu tal-Pjan ta' Azzjoni tal-Unjoni tas-Swieq Kapitali, adottati mill-Kunsill fit-3555 laqgħa tiegħu li saret fil-11 ta' Lulju 2017.

Konkluzjonijiet tal-Kunsill dwar il-Komunikazzjoni tal-Kummissjoni dwar ir-reviżjoni ta' nofs it-terminu tal-Pjan ta' Azzjoni tal-Unjoni tas-Swieq Kapitali

IL-KUNSILL:

1. IFAKKAR fil-konkluzjonijiet tiegħu tal-10 ta' Novembru 2015 dwar il-Pjan ta' Azzjoni tal-Kummissjoni għall-bini ta' Unjoni tas-Swieq Kapitali¹ li tilqa' l-adozzjoni mill-Kummissjoni tal-Pjan ta' Azzjoni dwar il-Bini ta' Unjoni tas-Swieq Kapitali²;
2. JILQA' l-Komunikazzjoni tal-Kummissjoni dwar ir-Revizjoni ta' Nofs it-Terminu tal-Pjan ta' Azzjoni tal-Unjoni tas-Swieq Kapitali³, li tibni fuq il-progress tajjeb li diġà sar s'issa fil-kisba tal-miżuri mhabbra fil-Pjan ta' Azzjoni tal-Unjoni tas-Swieq Kapitali u JIKKONSTATATA li hemm hteġa li jkomplu jiġu intensifikati l-isforzi politiċi fil-bini tal-Unjoni tas-Swieq Kapitali (CMU), anke bil-ħsieb tal-funzjonament tajjeb tal-UEM.
3. JISSOTTOLINJA r-rilevanza kontinwa tas-CMU bħala proġett ta' importanza kondiviza għall-Istati Membri kollha, sabiex jitrawwem it-tkabbir, jinholqu l-impjiegi u jiġu promossi l-investimenti u l-innovazzjoni, f'konformità mal-prinċipji tas-sussidjarjetà, tal-proporzjonalità u ta' regolamentazzjoni ahjar kif ukoll il-preservazzjoni tal-istabbiltà finanzjarja u l-protezzjoni tal-investitur li għandhom jiġu rispettati fl-inizjattivi relatati kollha b'mod konsistenti;
4. JIKKONSTATATA s-suċċess tas-swieq kapitali eżistenti fl-Ewropa u jappoġġa l-oġettiv tal-bini tas-CMU fuq l-iżviluppi pożittivi preċedenti f'dawn is-swieq eżistenti madwar l-Istati Membri, u JISTENNA BIL-HERQA strategija komprensiva tal-UE li għandha tithejja mill-Kummissjoni dwar passi li jistgħu jittiehdu fil-livell tal-UE biex jingħata appoġġ għall-iżvilupp tas-suq lokali u reġjonali madwar l-UE;

¹ Dok. 13922/15

² Dok. 12263/15

³ Dok. 10082/17

5. JISSOTTOLINJA l-impenn qawwi kontinwu tiegħu għall-Unjoni tas-Swieq Kapitali kif rifless pereżempju mill-ftehimiet politiċi reċenti li ntlahqu mal-Parlament Ewropew dwar ir-Regolamenti dwar titolizzazzjoni sempliċi, trasparenti u standardizzata u dwar il-Fondi Ewropej ta' Kapital ta' Riskju u l-Fondi ta' Intraprenditorija Soċjali Ewropej kif ukoll permezz tal-adozzjoni tar-Regolament dwar il-Prospett;
6. IFAKKAR fl-appoġġ tiegħu għat-titjib tal-varjetà ta' sorsi ta' finanzjament disponibbli għall-infrastruttura u n-negozji, b'mod partikolari għall-SMEs u kumpaniji żgħar b'kapitalizzazzjoni medja, minn swieq finanzjarji iżgħar jew akbar tal-Istati Membri kollha, u biex jizdiedu l-opportunitajiet ta' investiment disponibbli għall-investituri privati u istituzzjonali;
7. JISTENNA BIL-HERQA li jeżamina l-proposti leġislattivi tal-Kummissjoni u l-atti delegati mhabbra fil-Komunikazzjoni tal-Kummissjoni;
8. JAPPOĠĠA l-inklużjoni ta' inizjattivi godda ta' prijorità proposti mill-Kummissjoni, li għandhom l-għan li jsaħħu aktar l-Unjoni tas-Swieq Kapitali, issa li qed tiffaċċa sfidi godda;
9. JISTENNA BIL-HERQA li jiddiskuti l-proposti tal-Kummissjoni għal emendi fil-qafas tal-Awtoritajiet Superviżorji Ewropej;
10. JIKKONSTATATA li l-konverġenza superviżorja u r-rwol li taqdi l-ESAs f'dan ir-rigward huma rilevanti fil-kuntest tat-twaqqif ta' Unjoni tas-Swieq Kapitali effettiva u suq finanzjarju tal-UE sod u effiċjenti iġġenerali;
11. JISTENNA BIL-HERQA l-proposta leġislattiva li ġejja dwar it-trattament prudenzjali ta' kumpanniji tal-investiment, li għandhom jipprovdu qafas adegwat biex jindirizzaw ir-riskji li l-attivitajiet tagħhom jinvolvu meta dawn l-attivitajiet ma jkunux indirizzati b'mod adegwat mir-rekwiżiti eżistenti, filwaqt li jiġi osservat il-prinċipju tal-proporzjonalità;
12. JISTENNA BIL-HERQA li jeżamina l-proposta leġislattiva li ġejja dwar qafas Ewropew għal bonds koperti, li għandha tibni fuq is-sistemi nazzjonali li jaħdmu tajjeb u ssib bilanċ tajjeb bejn l-armonizzazzjoni u l-ispeċifikitajiet nazzjonali;

13. JILQA' l-impenn tal-Kummissjoni li tohloq ambjent regolatorju aktar proporzjonat bhala appoġġ għall-elencar ta' SMEs fis-swieq pubbliċi, li — flimkien ma' azzjonijiet mhux legiſlattiwi relatati — jippromwovi aktar l-iżvilupp ta' swieq tal-kapital ta' ekwità fost l-Istati Membri kollha; JENFASIZZA bhala prijorità ta' politika ġenerali l-importanza tat-tishih tad-disponibbiltà kosteffettiva ta' informazzjoni ekonomika, kummerċjali u finanzjarja relatata ma' SMEs sabiex twettaq analiżi sinifikanti tal-kreditu, li tkun strumentali għat-twessigh tas-sorsi ta' finanzjament għall-SMEs kollha fi swieq pubbliċi u privati; JAQBEL li t-tishih tad-disponibbiltà kosteffettiva ta' informazzjoni ta' SMEs għandu inizjalment isir billi wiehed jibni fuq inizjattivi volontarji mis-settur privat u, jekk dan l-approċċ jonqos milli jagħti l-benefiċċji mistennija tiegħu, permezz ta' mezzi oħra li jkollhom il-potenzjal li jkunu aktar effettivi;
14. JILQA' l-valutazzjoni li jmiss tal-Kummissjoni ta' qafas potenzjali tal-UE fil-qasam ta' FinTech, ibbażata fuq l-attivitajiet tagħhom aktar milli t-teknoloġiji, biex jiġi sfruttat il-potenzjal ta' FinTech biex tkabbar l-għażla, il-kompetizzjoni u l-aċċess għall-finanzjament ibbażat fuq is-suq kapitali, filwaqt li jiġi indirizzat b'mod effettiv kwalunkwe riskju emergenti possibbli assoċjat mal-FinTech;
15. JISTENNA BIL-HERQA li jeżamina inizjattivi possibbli tal-Kummissjoni li joħorġu mir-rakkomandazzjonijiet tal-Grupp ta' Esperti ta' Livell Għoli dwar Finanzjament Sostenibbli u l-passi mhabbra fir-Revizjoni ta' Nofs it-Terminu tas-CMU bhala l-bażi għat-trawwim ta' tmexxija globali min-naħa tal-UE fuq l-investiment sostenibbli;
16. JIEHU NOTA tal-inizjattivi tal-Kummissjoni mmirati lejn il-promozzjoni ta' investiment fit-tul inkluż Prodott tal-Pensjoni Personali Pan-Ewropew imfassal tajjeb u emenda għall-Att Delegat Solvibbiltà II, b'rispett shih tal-kompetenzi fiskali tal-Istati Membri;
17. JISTENNA BIL-HERQA l-hidma fuq it-tnehhija ta' ostakli nazzjonali mhux ġustifikati għall-moviment transkonfinali tal-kapital;
18. JIEHU NOTA tal-proposta tal-Kummissjoni għall-abbozz ta' komunikazzjoni interpretattiva dwar ir-regoli eżistenti tal-UE għat-trattament ta' investimenti transkonfinali tal-UE; IHEĠĠEĠ lill-Kummissjoni tivvaluta l-għażliet għal qafas modern Ewropew għar-riżoluzzjoni effettiva u vinkolanti ta' tilwim dwar l-investiment;

19. JILQA' l-inizjattivi biex isahhu l-kapaċità ta' self tal-banek lill-ekonomija, inkluż miżuri biex jappoġġaw swieq sekondarji għal self mhux produttiv;
20. JENFASIZZA l-importanza tat-titjib tal-effiċjenza tas-swieq finanzjarji Ewropej ingenerali, li jimplika li jinstab bilanċ tajjeb bejn regoli armonizzati u l-htieġa li jkun hemm provvedimenti għall-karatteristiċi tas-suq lokali u reġjonali u għall-preservazzjoni ta' swieq li jiffunzjonaw tajjeb;
21. JISTIEDEN lill-Kummissjoni tmexxi 'l quddiem il-Pjan ta' Azzjoni għall-Unjoni tas-Swieq Kapitali, kif aġġustat wara din ir-Revizjoni ta' Nofs it-Terminu sabiex l-elementi kostitwenti tal-Unjoni tas-Swieq Kapitali jkunu f'posthom sal-2019, b'mod partikolari billi jitwettqu l-miżuri elenkati fl-Anness tar-Revizjoni ta' Nofs it-Terminu b'rispett shiħ tal-prinċipji ta' regolamentazzjoni ahjar;
22. JISTIEDEN lill-Kummissjoni tkompli tirrapporta dwar il-progress li jkun sar, mill-inqas kull sitt xhur, lill-Kunsill permezz tal-Komitat tas-Servizzi Finanzjarji u l-Komitat Ekonomiku u Finanzjarju, billi tipprovdi valutazzjoni bbażata fuq l-evidenza tal-progress li jkun sar fil-holqien tal-Unjoni tas-Swieq Kapitali, inkluż abbażi ta' indikaturi u evidenza ewlenin.
